

प्रेषक,

भास्करानन्द,  
सचिव,  
उत्तराखण्ड शासन।

सेवामें,

जिलाधिकारी,  
रूद्रप्रयाग एवं उत्तरकाशी।

आपदा प्रबन्धन एवं पुर्नवास अनुभाग,

देहरादून : दिनांक 2 जनवरी, 2014

विषय :- वित्तीय वर्ष 2013-14 में मानसून अवधि के दौरान प्राकृतिक आपदा से प्रभावित क्षेत्रों में कण्डी/पालकी, मजदूर तथा ड्यूटी में तैनात कार्मिकों हेतु अहेतुक सहायता दिये जाने के सम्बन्ध में।

महोदय,

उपर्युक्त विषयक के क्रम में अवगत कराना है कि वित्तीय वर्ष 2013-14 में मानसून अवधि के दौरान प्राकृतिक आपदा से जनपद रूद्रप्रयाग के केदारनाथ एवं उत्तरकाशी के यमनोत्री यात्रा हेतु प्रयुक्त की जाने वाली कण्डी/पालकी के क्षतिग्रस्त होने की स्थिति में कण्डी/पालकी मालिकों एवं कण्डी/पालकी को ढोने वाले मजदूरों एवं घोड़े तथा खच्चर को चलाने वाले मजदूर तथा विभिन्न विभागों के उक्त स्थानों पर ड्यूटी में तैनात कार्मिकों को निम्नानुसार अनुग्रह राशि दिये जाने की श्री राज्यपाल महोदय सहर्ष स्वीकृति प्रदान करते हैं।

2- कण्डी/पालकी के क्षतिग्रस्त होने पर कण्डी/पालकी मालिकों को सम्बन्धित उप जिलाधिकारी की संस्तुति के आधार पर क्षतिग्रस्त कण्डी हेतु ₹ 800 (₹ आठ सौ मात्र) क्षतिग्रस्त पालकी हेतु ₹ 5000 (₹ पांच हजार मात्र) अनुग्रह राशि देय होगी, तथा प्रति लाभार्थी यह राहत राशि मात्र एक कण्डी/पालकी हेतु देय होगी।

3- कण्डी/पालकी को ढोने वाले तथा घोड़े एवं खच्चर के साथ चलने वाले मजदूरों, को एक मुश्त ₹ 5,000 (₹ पांच हजार मात्र) की राहत राशि देय होगी।

4- जनपद रूद्रप्रयाग के केदारनाथ एवं पैदल यात्रा मार्ग तथा जनपद उत्तरकाशी के यमनोत्री तथा पैदल यात्रा मार्ग में ड्यूटी में तैनात कार्मिकों को प्राकृतिक आपदा के कारण निवासरत भवन के बह जाने अथवा जलभराव से प्रभावित होने पर व्यक्तिगत सामग्री एवं कपड़ों की क्षति पर एक मुश्त ₹ 5,000 (₹ पांच हजार मात्र) अनुग्रह राशि देय होगी।

5- उक्तानुसार अनुमन्य धनराशि का भुगतान कण्डी/पालकी धारको एवं उन्हें ढोने वाले तथा घोड़े एवं खच्चर के साथ चलने वाले मजदूरों के राजकीय कार्यालय में उपलब्ध पंजीकरण, सम्बन्धित अभिलेखों से पुष्टि अथवा अन्य स्थिति में उप जिलाधिकारी की संस्तुति तथा जिलाधिकारी की संतुष्टि के उपरान्त राहत राशि अनुमन्य होगी।

6- उक्तानुसार अनुमन्य राहत राशि का भुगतान मा0 मुख्यमंत्री राहत कोष से किया जायेगा।

7- यह आदेश वित्त विभाग के अ.शा.सं.-180 NP/XXVII(5)/2013-14, दिनांक 02 जनवरी, 2014 में प्राप्त सहमति से जारी किये जा रहे हैं।

भवदीय,

(भास्करानन्द)  
सचिव

संख्या- 10 (1)/XVIII-(2)/F/2013-4(26)/2013, तददिनांक 14

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड (लेखा एवं हकदारी), ओबराय बिल्डिंग, देहरादून।
- 2- निजी सचिव, मा0 मुख्यमंत्री, उत्तराखण्ड शासन।
- 3- निजी सचिव, मा0 आपदा प्रबन्धन एवं पुनर्वास मंत्री, उत्तराखण्ड शासन।
- 4- निजी सचिव, मुख्य सचिव, उत्तराखण्ड शासन।
- 5- निजी सचिव, प्रमुख सचिव, मा0 मुख्यमंत्री, उत्तराखण्ड शासन।
- 6- सचिव, मा0 मुख्यमंत्री (मुख्यमंत्री राहत कोष), उत्तराखण्ड शासन।
- 7- आयुक्त, गढ़वाल मण्डल।
- 8- करिष्ठ कोषाधिकारी, रुद्रप्रयाग एवं उत्तरकाशी।
- 9- राज्य सूचना अधिकारी, एन.आई.सी., सचिवालय परिसर, देहरादून।
- 10- अधिशासी निदेशक, डी.एम.एम.सी. सचिवालय परिसर, देहरादून।
- 11- गार्ड फाईल।

आज्ञा से,  
(संतोष बड़ोनी)  
अनु सचिव